

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశోఽ ధ్యాయః

వైశంపాయన ఉవాచ

తథైవ సహదేవోఽపి ధర్మరాజేన పూజితః ।

మహత్యా సేనయా రాజన్ ప్రయయా దక్షిణాం దిశమ్ ॥ 31-1 ॥

స శూరసేనాన్ కార్ష్యేన పూర్వమేవాజయత్ప్రభుః ।

మత్యురాజం చ కౌరవ్యః వశే చక్రే బలాద్బలీ ॥ 31-2 ॥

అధిరాజాధిపం చైవ దంతవక్రం మహాబలమ్ ।

జిగాయ కరదం చైవ కృత్వా రాజ్యే న్యవేశయత్ ॥ 31-3 ॥

సుకుమారం వశే చక్రే సుమిత్రం చ నరాధిపం ।

తథైవాపరమత్స్యాంశ్చ వ్యజయత్స పటచ్ఛరాన్ ॥ 31-4 ॥

నిషాదభూమిం గోశృంగం పర్వతప్రవరం తథా ।

తరస్థైవాజయద్దీమాన్ శ్రేణిమంతం చ పార్థివమ్ ॥ 31-5 ॥

నరరాష్ట్రం చ నిర్జిత్య కుంతిభోజముపాద్రవత్ ।

ప్రీతిపూర్వం చ తస్యాసా ప్రతిజగ్రాహ శాసనమ్ ॥ 31-6 ॥

తతశ్చర్మణ్యతీకూలే జంభకస్యాత్మజం నృపం ।

దదర్శ వాసుదేవేన శేషితం పూర్వవైరిణా ॥ 31-7 ॥

చక్రే తేన స సంగ్రామం సహదేవేన భారత ।

స తమాజౌ వినిర్జిత్య దక్షిణాభిముఖో యయా ॥ 31-8 ॥

సేకానపరసేకాంశ్చ వ్యజయత్ సుమహాబలః ।

కరం తేభ్య ఉపాదాయ రత్నాని వివిధాని చ ॥ 31-9 ॥

తతస్త్వైవ సహితః నర్మదామభితో యయా ।

విందానువిందావావంత్యా పైన్యేన మహతావృతా ।

జిగాయ సమరే వీరౌ ఆశ్వినేయః ప్రతాపవాన్ ॥ 31-10 ॥

తతో రత్నాన్యూపాదాయ పురం భోజకటం యయౌ ।
తత్ర యుద్ధమభూద్రాజన్ దివసద్వయమచ్యుత ॥ 31-11 ॥

స విజిత్య దురాధర్షం భీష్మకం మాద్రినందనః ।
కోసలాధిపతిం చైవ తథా వేణాతటాధిపమ్ ॥ 31-12 ॥

కాంతారకాంశ్చ సమరే తథా ప్రాక్కోసలాన్ నృపాన్ ।
నాటకేయాంశ్చ సమరే తథా హేరంబకాన్ యుధి ॥ 31-13 ॥

మారుధం చ వినిర్జిత్య రమ్యగ్రామమథో బలాత్ ।
నాచీనానర్బుకాంశ్చైవ రాజ్జశ్చైవ మహాబలః ॥ 31-14 ॥

తాంస్తానాటవికాన్ సర్వాన్ అజయత్ పాండునందనః ।
వాతాధిపం చ నృపతిం వశే చక్రే మహాబలః ॥ 31-15 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశాధ్యాయే పంచదశశ్లోకాః



సుభాషితమ్

ప్రాక్ శిరశ్చయనే విద్యాం ధర్మమాయుశ్చ దక్షిణే ।
పశ్చిమే ప్రబలా చింతా హానిర్బుత్పరథోత్తరే ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

